

## “ మధురమైన పిల్లలారా - అనంతమైన తండ్రికి విశ్వాసపాత్రలుగా ఉంటే, పూర్తి మైట్ ( శక్తి ) లభిస్తుంది, మాయ పై విజయము లభిస్తూ ఉంటుంది ”

**ప్రశ్న:-** తండ్రి వద్ద ఉన్న ముఖ్యమైన అథారిటీ ఏది ? దాని గుర్తులు ఏవి ?

**జవాబు:-** తండ్రి వద్ద ముఖ్యంగా జ్ఞాన అథారిటీ ఉంది. జ్ఞాన సాగరులు కనుక పిల్లలైన మిమ్ములను చదివిస్తారు. తమ సమానంగా నాలెడ్జ్పుల్(జ్ఞాన స్వరూపులు)గా చేస్తారు. మీ చదువుకు లక్ష్యముంది. చదువు ద్వారానే మీరు ఉన్నత పదవిని పొందుతారు.

**పాట :-** ప్రపంచము మాలినోయినా..... (బరల్ జాయ్ దునియా.....)

ఓంశాంతి. భక్తులు భగవంతుని మహిమను కీర్తిస్తారు. ఇప్పుడు మీరు భక్తులు కారు. మీరు ఆ భగవంతుని పిల్లలుగా అయ్యారు. ఇక్కడ కూడా విశ్వాసపాత్రలైన పిల్లలే కావాలి. ప్రతి విషయంలో విశ్వాసపాత్రలుగా ఉండాలి. స్త్రీ దృష్టి పతి వైపు, పతి దృష్టి స్త్రీ వైపు గాక మరోవైపు పోతే దానిని కృతఘ్నత(అవిశ్వాసపాత్రత) అని అంటారు. ఇప్పుడిక్కడ కూడా అనంతమైన తండ్రి ఉన్నాడు. వారికి విశ్వాస పాత్రలు, అవిశ్వాస పాత్రలు - ఇరువురూ ఉన్నారు. విశ్వాసపాత్రలుగా అయి మళ్ళీ విశ్వాసఘాతకులుగా అవుతారు. తండ్రి అత్యున్నతమైన అథారిటీ(అధికారి), ఆల్మైటీ (సర్వశక్తివంతులు) కదా! కనుక వారి పిల్లలు కూడా అలాగే ఉండాలి. తండ్రిలో శక్తి ఉంది కనుక పిల్లలు రావణుని పై విజయము పొందేందుకు యుక్తులు తెలుపుతారు. అందుకే వారిని సర్వశక్తివంతుడని కూడా అంటారు. మీరు కూడా శక్తి సేనయే కదా! మీరు స్వయాన్ని కూడా ఆల్మైటీగా భావిస్తారు. తండ్రిలో ఉన్న మైట్ను(శక్తిని) మనకు ఇస్తారు, మాయా రావణుని పై గెలుపు ఎలా పొందగలమో తెలుపుతారు. కనుక మీరు కూడా శక్తివంతులుగా అవ్వాలి. తండ్రి జ్ఞాన అథారిటీ, నాలెడ్జ్పుల్ కదా! ఎలాగైతే వారు శాస్త్రాలకు, భక్తి మార్గానికి అథారిటీగా ఉన్నారో అలా మీరిప్పుడు ఆల్మైటీ అథారిటీగా జ్ఞాన సంపన్నులుగా అవుతారు. మీకు కూడా జ్ఞానము లభిస్తుంది. ఇది పాఠశాల. మీరు ఇక్కడ చదివే జ్ఞానముతో ఉన్నత పదవి పొందగలరు. అటువంటి పాఠశాల ఇది ఒక్కటే. ఇక్కడ మీరు చదవాలి. ఇక ఏ ప్రార్థన మొదలైనవి చేయనవసరము లేదు. మీకు ఈ చదువు ద్వారా వారసత్వము లభిస్తుంది. ఇందులో లక్ష్యముంది. తండ్రి నాలెడ్జ్పుల్(జ్ఞానసాగరులు) అని పిల్లలైన మీకు తెలుసు. వారి చదువు పూర్తిగా భిన్నమైనది. తండ్రి జ్ఞానసాగరులు కనుక వారికి అన్నీ తెలుసు. వారే మనకు సృష్టి ఆది-మధ్య-అంత్యముల జ్ఞానమిస్తారు. ఇతరులెవ్వరూ ఇవ్వలేరు. తండ్రి సన్నుఖముగా వచ్చి జ్ఞానమిచ్చి వెళ్ళిపోతారు. ఈ చదువు ద్వారా ఏ ప్రాలభం లభిస్తుందో అది కూడా మీకు తెలుసు. మిగతా సత్యంగాలు లేక గురువులు, మతాధిపతులు మొదలైనవారంతా..... భక్తి మార్గానికి చెందినవారు. ఇప్పుడు మీకు జ్ఞానము లభిస్తోంది. వారిలో ఎవరైనా ఇక్కడివారైతే వారు కూడా వస్తారని మీకు తెలుసు.

పిల్లలైన మీరు సేవ కొరకు భిన్న-భిన్న యుక్తులు కనుగొనాలి. మీ అనుభవాలను వినిపించి అనేకమంది భాగ్యాన్ని తయారు చేయాలి. సేవాధారి పిల్లలైన మీ స్థితి చాలా నిర్ణయంగా, స్థిరంగా, యోగయుక్తంగా ఉండాలి. యోగంలో ఉండి, సర్వీస్ చేస్తే సఫలత లభిస్తుంది.

పిల్లలూ, మిమ్ములను మీరు పూర్తిగా సంభాషించుకోవాలి(కాపాడుకోవాలి). మీకు ఎప్పుడూ ఆవేశము మొదలైనవి రాకూడదు. పక్కా యోగయుక్తంగా ఉండాలి. తండ్రి అర్థం చేయిస్తున్నారు - వాస్తవానికి మీరంతా వానప్రస్థులు. వాణి నుండి అతీతమైన స్థితిలో ఉండేవారు. వానప్రస్థులు అనగా వాణి(శబ్దము) నుండి దూరంగా ఉండే ఇంటిని, తండ్రిని గుర్తు చేసుకునేవారు. ఇది తప్ప వీరికి ఇంకా ఏ కోరికా ఉండరాదు. మాకు మంచి దుస్తులు కావాలి, ఇటువంటి కోరికలన్నీ ఛీ-ఛీ కోరికలు. దేహభిమానం గలవారు సేవ చెయ్యలేరు. దేహీ-అభిమానులుగా అవ్వాలి ఉంటుంది. భగవంతుని పిల్లలకు మైట్ కావాలి. అది కూడా యోగ శక్తి బాబా అయితే పిల్లలందరినీ గురించి తెలుసుకోగలరు కదా! ఈ ఈ లోపాలు తొలగించుకోమని బాబా వెంటనే చెప్పేస్తారు. బాబా అర్థం చేయిస్తున్నారు - శివుని మందిరానికి వెళ్ళండి. అక్కడ మీకు చాలా మంది లభిస్తారు. చాలామంది కాశీకి వెళ్ళి నివసిస్తారు. కాశీనాథుడు మాకు కళ్యాణం చేస్తాడని భావిస్తారు. కాశీలో మీకు చాలా మంది ఖాతాదారులు లభిస్తారు. కాశీ ఇందులో చాలా చురుకైన బుద్ధి గలవారు కావాలి. గంగా న్నీనం చేసేవారికి కూడా అర్థం చేయించవచ్చు. మందిరాలకు వెళ్ళి కూడా అర్థం చేయించండి. హనుమంతుని వలె గుప్త వేషంలో వెళ్ళండి. వాస్తవానికి హనుమంతుడు మీరే కదా. చెప్పుల మధ్యలోకి పోయి కూర్చునే విషయం కాదు. ఇందులో చాలా తెలివిగల నేర్పర్లు కావాలి. బాబా అర్థం చేయిస్తున్నారు - ఇప్పుడింకా ఎవ్వరూ కర్మాతీతులుగా అవ్వలేదు. కొద్దో గొప్పో లోపాలు తప్పకుండా ఉన్నాయి.

ఉండేది ఈ ఒక్క దుకాణమే అని, అందరూ ఇక్కడకే రావాలని పిల్లలైన మీకు నశా ఉండాలి. ఒక నాటికి ఈ సన్యాసులు మొదలైనవారంతా వచ్చేస్తారు. ఉండేది ఒకే దుకాణమైతే ఇంకెక్కడికి వెళ్తారు! ఎవరైతే చాలా భ్రమిస్తూ, వెతుకుతూ ఉండేవారో వారికే దారి లభిస్తుంది. ఇది ఒక్కటే దుకాణం అని వారు అర్థం చేసుకుంటారు. అందరి సద్గతిదాత ఒక్క తండ్రి కదా! ఇలా నషా ఎక్కి ఉండాలి. పతితులను పావనంగా చేసి శాంతిధామము, సుఖధామాలను వారసత్వంగా ఇచ్చేందుకు నేను వచ్చాను. నాకిదే ధ్యాస ఉంది. మీ పని కూడా అందరి కళ్యాణం చేయడమే. ఇది పాత ప్రపంచం, దీని ఆయుర్దాయము ఎంత? ఈ పాత ప్రపంచం సమాప్తం అవుతుందని త్వరలో తెలుసుకుంటారు. క్రొత్త ప్రపంచ స్థాపన జరిగి పాత ప్రపంచము వినాశనమవుతుందని ఆత్మలందరి బుద్ధిలోకి వచ్చేస్తుంది. పోను పోను ఖచ్చితంగా ఇక్కడ భగవంతుడు ఉన్నాడని అంటారు. రచయిత అయిన తండ్రినే మర్చిపోయారు. త్రిమూర్తి చిత్రములో శివుని చిత్రాన్ని ఎగురగొట్టేశారు. కనుక అది ఎందుకూ పనికిరాకుండా పోయింది. రచయిత వారే కదా! శివుని చిత్రం ఉంటే బ్రహ్మ ద్వారా స్థాపన అని స్పష్టంగా తెలిసిపోతుంది. ప్రణాపిత బ్రహ్మ ఉంటే తప్పకుండా బి.కెలు కూడా ఉండాలి. బ్రాహ్మణ కులం అన్నిటికంటే శ్రేష్ఠమైనది. మీరంతా



బ్రహ్మ సంతానము. బ్రాహ్మణులను ఎలా రచిస్తారో కూడా ఎవ్వరికీ తెలియదు. తండ్రియే వచ్చి మిమ్ములను శూద్రుల నుండి బ్రాహ్మణులుగా చేస్తారు. ఇది చాలా క్లిష్టమైన విషయాలు. తండ్రి సమ్ముఖంగా వచ్చి అర్థం చేయించినప్పుడు అర్థం చేసుకుంటారు. ఒకప్పుడు దేవతలుగా ఉన్నవారే ఇప్పుడు శూద్రులుగా అయ్యారు. ఇప్పుడు వారిని ఎలా వెతకాలో అందుకు యుక్తులు రచించాలి. ఇది బి.కె.ల భారీ కార్యమని అందరూ అర్థము చేసుకోవాలి. ఎన్నో కరపత్రాలు మొదలైనవి పంచాలి. ఏరోప్లేన్(విమానము) నుండి కరపత్రాలను విసరాలని కూడా బాబా తెలియజేశారు. కనీసం వార్తాపత్రికంత కాగితం ఉంటే, దానిలో ముఖ్యమైన పాయింట్లు, మెట్ల చిత్రం(సీటీ) మొదలైనవి కూడా వచ్చేస్తాయి. ముఖ్యంగా ఇంగ్లీషు, హిందీ భాషలలో ఉండాలి. కనుక పిల్లలకు సేవ ఎలా పెంచాలి? అనే ఆలోచన రోజంతా ఉండాలి. త్రామా అనుసారంగా పురుషార్థం జరుగుతూ ఉంటుందని కూడా తెలుసు. ఈ సర్వీస్ బాగా చేయు వారి పదవి కూడా ఉన్నతంగా ఉంటుందని కూడా తెలియజేస్తారు. ప్రతి యాక్టరుకు తమ పార్టు ఉంది అని ఈ లైను కూడా తప్పకుండా వ్రాయాలి. తండ్రి కూడా ఈ త్రామాలో నిరాకార ప్రపంచం నుండి వచ్చి సాకార శరీరాన్ని ఆధారంగా తీసుకొని పాత్ర చేస్తున్నారు. ఎవరెవరు ఎంత పార్టు చేస్తారో ఇప్పుడు మీ బుద్ధిలో ఉంది. కనుక ఈ సృష్టి చక్రం గురించి తెలుసుకుంటే, మనుష్యులు స్వదర్శన చక్రధారులుగా అయి చక్రవర్తి రాజులుగా విశ్వానికి యజమానులుగా అవ్వగలరని ముఖ్యంగా వ్రాయాలి. మీ వద్ద మొత్తం జ్ఞానమంతా ఉంది కదా! తండ్రి వద్ద ఉన్న గీతా జ్ఞానము ద్వారానే మనుష్యులు నరుని నుండి నారాయణునిగా అవుతారు. ఫుల్ నాలెడ్జ్ బుద్ధిలోకి వచ్చేస్తే ఫుల్ చక్రవర్తి పదవి తీసుకుంటారు. కనుక పిల్లలు ఇలా ఆలోచించి తండ్రి సేవలో లగ్నమైపోవాలి.

జైపూర్‌లో కూడా ఈ ఆధ్యాత్మిక మ్యూజియం స్థిరంగా ఉంటుంది. అక్కడ ఇలా వ్రాసి ఉంది - 'ఇది అర్థం చేసుకుంటే మనిషి విశ్వానికి యజమానిగా అవ్వగలడు.' ఇది చూసినవారు ఒకరికొకరు వినిపిస్తూ ఉంటారు. పిల్లలు సదా సర్వీసులో ఉండాలి. మమ్మా కూడా సర్వీసులో ఉంది. వారిని నియమించటం జరిగింది. సరస్వతి ఎవరో ఏ శాస్త్రాలలోనూ లేదు. ప్రజాపిత బ్రహ్మకు కేవలం ఒక పుత్రికనే ఉంటుందా? అనేక పేర్లు కలిగిన అనేకమంది పుత్రికలు ఉంటారు కదా! మీ వలె మమ్మా కూడా దత్తు చేసుకోబడినవారు. ఒక హెడ్ వెళ్లెపోతే మరొక హెడ్‌ను నియమించడం జరుగుతుంది. పైమ్ మినిస్టర్‌ను కూడా మరొకరిని నియమిస్తారు. సమర్థులని భావించినప్పుడు వారిని నియమిస్తారు, వారి టైమ్ పూర్తి అయిపోతే ఇంకొకరిని ఎన్నుకోవాల్సి ఉంటుంది. తండ్రి పిల్లలకు మొదట ఎవరిని, ఎలా గౌరవించాలో ఆ మ్యానర్స్ నేర్పిస్తారు. చదువురాని వారికి ఇతరులను గౌరవించడం కూడా రాదు. బాగా తెలివైనవారినినే అందరూ గౌరవించాల్సిందే. పెద్దవారిని ఆదరించటం వలన వారు కూడా నేర్చుకుంటారు. చదువురాని వారు తెలివి తక్కువవారుగా ఉంటారు. తండ్రి వచ్చి చదువురాని వారిని కూడా ఉద్ధరించారు. ఈ రోజుల్లో ఫిమేల్స్‌ను(స్త్రీలను) ముందుంచుతున్నారు. ఆత్మలమైన మా నిశ్చితార్థము పరమాత్మతో జరిగిందని పిల్లలు తెలుసుకున్నారు. మేమైతే వెళ్లి విష్ణుపురికి యజమానులవుతామని మీకు గొప్ప సంతోషం

కలుగుతుంది. కన్యల బుద్ధియోగము వరుని చూడకపోయినా అతనితో తగులుకుంటుంది కదా! ఆత్మ-పరమాత్మల ఈ నిశ్చితార్థము చాలా వండర్‌ఫుల్ అని కూడా ఆత్మకు తెలుసు. ఒక్క తండ్రినే గుర్తు చేసుకోవాల్సి ఉంటుంది. అక్కడైతే గురువును గుర్తు చేసుకోండి, ఫలానా మంత్రం గుర్తు చేసుకోండి అని చెప్తారు. ఇక్కడైతే అన్నీ తండ్రియే. వారు వచ్చి వీరి ద్వారా నిశ్చితార్థము చేయిస్తారు. నేను మీ తండ్రిని కూడా, నా నుండి వారసత్వము లభిస్తుందని అంటున్నారు. కన్యకు నిశ్చితార్థం జరిగితే వరుని మర్చిపోదు మరి మీరెందుకు మర్చిపోతున్నారు? కర్మాతీత అవస్థ పొందేందుకు టైమ్ పడుతుంది. కర్మాతీత అవస్థ పొంది ఎవరూ ఇంకా వాపస్ వెళ్లేదు. మొదట ప్రియుడు నడిస్తే, అతని వెనుక ఊరేగింపు బయలుదేరుతుంది. శంకరుని ఊరేగింపు కాదు. శివుని ఊరేగింపు. ప్రియుడు ఒక్కరే. మిగిలిన వారందరూ ప్రేయసులు. ఇది శివబాబా(తండ్రి) ఊరేగింపు. కాని పిల్లవాని పేరు పెట్టేశారు. దృష్టాంతం ఇచ్చి అర్థం చేయించబడుతుంది. తండ్రి వచ్చి పుష్పాలుగా తయారుచేసి అందరినీ తీసుకెళ్తారు. కామచితి పై కూర్చుని పతితులైన పిల్లలను జ్ఞానచితి పై కూర్చోబెట్టి పుష్పాలుగా తయారుచేసి అందరినీ తీసుకెళ్తారు. ఇది పాత ప్రపంచం కదా! కల్ప-కల్పము తండ్రి వస్తారు. ఛీ - ఛీ గా ఉన్న మనలను పుష్పాలుగా చేసి తీసుకెళ్తారు. రావణుడు ఛీ - ఛీ గా చేస్తాడు, శివబాబా పుష్పాలుగా చేస్తారు. అందుకు శివబాబా చాలా యుక్తులు అర్థం చేయిస్తూ ఉంటారు. మంచిది!

మధురాతి మధురమైన అమృతాపమైన పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మాల్నింగ్ ఆత్మిక పిల్లలకు ఆత్మిక తండ్రి నమస్కే.

## మాతేశ్వరిగారి మధురమైన మహావాక్యాలు

### అర్ధకల్పము జ్ఞానము, బ్రహ్మ పగలు - అర్ధకల్పము భక్తి బ్రహ్మ రాత్రి

అర్ధకల్పము బ్రహ్మకు పగలు, అర్ధకల్పము బ్రహ్మకు రాత్రి. ఇప్పుడు రాత్రి పూర్తయి ఉదయం వస్తుంది. ఇప్పుడు పరమాత్మ వచ్చి అంధకారాన్ని అంత్యము చేసి వెలుగును ప్రారంభిస్తారు. జ్ఞానము ద్వారా వెలుగు, భక్తి ద్వారా అంధకారము. పాటలో కూడా ఈ పాప ప్రపంచము నుండి దూరంగా ఎక్కడికైనా తీసుకెళ్లమని అంటారు. మనసు సుఖ-శాంతిలు పొందే చోటికి..... ఇది అశాంతి ప్రపంచము. ఇక్కడ శాంతి లేదు. ముక్తిలో సుఖమూ లేదు, దుఃఖమూ లేదు. సత్య త్రేతా యుగాలలో సుఖమయ ప్రపంచముంటుంది. ఆ సుఖధామాన్ని అందరూ స్మృతి చేస్తారు. కనుక ఇప్పుడు మీరు సుఖమయ ప్రపంచములోకి వెళ్తున్నారు. అక్కడకు అపవిత్ర ఆత్మలెవ్వరూ వెళ్లేరు. వారు అంత్యములో ధర్మరాజు శిక్షలు అనుభవించి కర్మబంధనాల నుండి ముక్తులుగా అయి శుద్ధ సంస్కారములోకి వెళ్తారు. ఎందుకంటే అక్కడ అశుద్ధ సంస్కారాలూ ఉండవు, పాపమూ జరగదు. ఎప్పుడైతే ఆత్మ తన అసలు తండ్రిని మర్చిపోతుందో అప్పుడు ఈ భూల్ భులైయా అనాది ఆట లేక ఓటమి, గెలుపుల ఆట తయారయింది. అందువలన మనం సర్వశక్తివంతులైన





పరమాత్మ ద్వారా శక్తి తీసుకొని వికారాల పై విజయం పొంది 21 జన్మలకు రాజ్య భాగ్యము తీసుకుంటున్నాము. అచ్చా, ఓంశాంతి.

**ధారణ తారకు ముఖ్య సారము :-**

1. ఆహార-పానీయాలకు చెందిన ఛీ-ఛీ కోరికలను వదిలి, దేహీ-అభిమానులుగా అయి సేవ చెయ్యాలి. పృథి ద్వారా మైట్(శక్తి) తీసుకొని స్థిరమైన నిర్ణయ స్థితిని తయారు చేసుకోవాలి.
2. ఎవరైతే చదువులో చరుకుగా, తెలివిగలవారిగా ఉంటారో వారిని గౌరవించాలి. భ్రమిస్తూ వెతుకుతూ ఉన్న వారికి దారి చూపించే యుక్తులు రచించాలి. అందరి కళ్యాణము చెయ్యాలి.

**వరదానము :- “ తమ తపస్వీ స్వరూపము ద్వారా సర్వులకు**

**ప్రాప్తులను అనుభూతి చేయించే మాస్టర్ విధాత భవ ”**

ఎలాగైతే సూర్యుడు విశ్వానికి వెలుగును మరియు అనేక వినాశి ప్రాప్తులను అనుభూతి చేయిస్తాడో, అలా తపస్వీ ఆత్మలైన మీరు మీ తపస్వీ స్వరూపము ద్వారా అందరికీ ప్రాప్తుల కిరణాలను అనుభూతి చేయించండి. అందుకు మొదట జమ ఖాతను పెంచుకోండి. తర్వాత జమ చేసుకున్న ఖజానాలను మాస్టర్ విధాతగా అయి ఇస్తూ వెళ్లండి. తపస్వీ మూర్తి అంటే తపస్సు ద్వారా శాంతిశక్తి కిరణాలు నలువైపులా వ్యాపిస్తున్నట్లు అనుభవంలోకి రావాలి.

**సెగ్లగన్ :- “ స్వీయం నిర్మాన్ గా (నిరహంకారిగా) అయి అందరినీ గౌరవిస్తూ**

**నేడేవండి - ఇదే సత్త్వమైన పరాపకారము. ”**